



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1942/13 - 2015 නොවැම්බර් මස 24 වැනි අඟහරුවාදා - 2015.11.24

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 104/44.

භාර ආඥාපනත (87 වැනි අධිකාරය)

114 වැනි වගන්තිය යටතේ නියමය

“ස්කූල් ෆෝ ද හියරින් ඉම්පෙයාඩ් ට්‍රස්ට්” යන භාරයේ භාරකරුවන්, එනම් -

1. රන්ජනමලර් බාලසිංහම් මිය,
2. අජිත්කුමාර් චාල්ස් මයා,
3. දුෂ්‍යන්ති ලෙවිස් මිය,
4. සිනිතම්බි ජෝන් දේවදස් මයා,
5. සින්තදුරයි වරතසිලන් මයා,
6. මේරි මැටිල්ඩා ක්‍රිස්ටි මිය,

විසින්, (87 වැනි අධිකාරය වූ) භාර ආඥාපනතේ 114 වැනි වගන්තිය යටතේ සංස්ථාගත කරනු ලැබීම සඳහා අධිකරණ අමාත්‍යවරයා වෙත ඉල්ලුම්කර ඇති හෙයින් ;

ඉහත කී වගන්තියෙන් මා වෙත පැවරී ඇති බලතල ප්‍රකාර, අධිකරණ අමාත්‍ය විජයදස රාජපක්ෂ වන මම, එකී භාරකරුවන් සංස්ථාගත කිරීමට මේ නියමයෙන් බලය දෙන අතර,

(අ) ඉහත කී භාරයේ රීති යටතේ සහ කොළඹ, ප්‍රසිද්ධ නොතාරිස් කේ. නිලකන්දන් විසින් සහතික කරන ලද 2014 අප්‍රේල් මස 30 වැනි දින අංක 2173 දරන භාර ප්‍රකාශනය යටතේ යථා පරිදි පත් කරන ලද ඉහත නම් සඳහන් එකී භාරයේ භාරකරුවන් සහ ඔවුන්ගේ තත්කාලීන අනුප්‍රාප්තිකයන් “ස්කූල් ෆෝ ද හියරින් ඉම්පෙයාඩ් ට්‍රස්ට්” යන නාමය සහ අභිධානය යටතේ, අවිච්ඡින්න පැවැත්මක් සහ පොදු මුද්‍රාවක් ඇති සංස්ථාවක් විය යුතු යැයි ද,

(ආ) එකී භාරකරුවන් විසින්, එකී නාමය සහ අභිධානය යටතේ කවර හෝ විස්තරයකට අයත් වංචල හෝ නිශ්චල දේපළ, එකී භාරය වෙනුවෙන් මිලදී ගැනීම, භාර ගැනීම, දැරීම, ණයට ගැනීම හෝ අන්‍යාකාරයකින් අත්කර ගැනීම, විකිණීම, හුවමාරු කිරීම, උකස් කිරීම, ඔඩපනය කිරීම, බදු දීම හෝ අන්‍යාකාරයකින් බැහැර කිරීම කළ හැකි යයි ද ; සහ



(ඇ) එකී භාරයට අදාළව පැන නඟින සියලු නඩු නිමිතිවල දී සහ නඩුවල දී ශ්‍රී ලංකාව තුළ හෝ ඉන් පිටත කවර හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට සහ පවරනු ලැබීමට ද, උත්තර දීමට සහ උත්තර දෙනු ලැබීමට ද, විත්තිවාචක ඉදිරිපත් කිරීමට සහ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව හා බලය අත්තේ යයි ද,

විධාන කර ප්‍රකාර කරමි.

මේ නියමය ප්‍රත්‍යාදිෂ්ට කිරීම, නැතහොත් අවශ්‍ය යයි මට පෙනී යන ආකාරයකින් එය කලින් කල වෙනස් කිරීම හෝ සංශෝධනය කිරීම, මා විසින් කරනු ලැබිය හැකි ය.

විජයදාස රාජපක්ෂ,
අධිකරණ අමාත්‍ය.

2015 නොවැම්බර් මස 06 වැනි දින,
කොළඹ.

12-354